

# جب شکست، فتح میں بدل گئی!

صلح حدیبیہ کا ایک تاثراتی مطالعہ

پروفیسر خورشید احمد

انسان بہت زود اثر واقع ہوا ہے۔ اس کی نگاہ بڑی محدود ہے۔ ذرا سی بات بھی اگر خلافِ وقوع ہو جائے تو اس کے دل و دماغ پر تاریکیوں کے بادل چھا جاتے ہیں۔ ایک معنوی سماں واقعہ بھی اسے کبھی ناامیدی کی پستیوں میں گردانیتا ہے اور کبھی صرفت کی اور جثیا پر پہنچادیتا ہے۔ اسلام نام ہی اس کیفیت سے سرشار ہے کہ خوشی اور ناخوشی دونوں صورتوں میں اعتدال و صداقت پر انسان قائم رہے، لیکن فطرت کے پاھوں مجبور انسان صبر کم ہی کرتا ہے۔ اور جہاں ذرا بھی توقات کا طلسم ٹوٹا، اس کا حال یہ ہوتا ہے کہ۔

کس طرف جاؤں ، کدھر دیکھوں ، کے آواز دوں  
اے بھوم ناامیدی ، بھی بہت گھبراۓ ہے  
بلکہ اگر چوٹ ذرا بھی سخت ہو تو عالم یہ ہو جاتا ہے ۷

کہ دامانِ خیالی یار چھوٹا جائے ہے مجھ سے  
یہ انسانی فطرت کا ایک عجیب و غریب پہلو ہے۔ فرد کتنا ہی سمجھدار ہو، لیکن اپنے اردو گرو رونما ہونے والے واقعات سے چیم اثر لیتا ہے۔ جس چیز سے جتنا زیادہ متعلق ہوتا ہے، اور جتنا گہرا تعلق ہوتا ہے، وہ اس سے اتنا ہی شدید اثر بھی قبول کرتا ہے۔ جہاں توقات جتنی زیادہ ہوں، وہاں ان کے ٹوٹنے پر شدتِ تاثر بھی اتنا ہی زیادہ ہوتا ہے۔ افرادی اور اجتماعی زندگی میں ایک نہیں ہزاروں موقع ایسے آتے ہیں، جب بظاہر امیدوں کے چراغ گل ہوتے نظر آتے ہیں اور اخطراب دمایپسی انسان کو اپنی لپیٹ میں لے لیتی ہے۔ سمجھدار سے سمجھدار اور حقیقت آشنا شخص بھی

فوری طور پر تو ایک دھمکا محسوس کرتا ہے۔

کہا جاسکتا ہے کہ دنیا نام ہی امیدوں کے ٹوٹنے اور توقعات کے پامال ہونے کا ہے۔ یہاں کا چلن ہمیشہ سے یہی ہے اور اس زمانے میں جب ہر طرف مادہ پرستی اور ذاتی منفعت طلبی کا دور دورہ ہے، جب ہر اخلاقی قدر پامال ہو رہی ہے، اور دولت و منصب اور شہرت کا حصول کا میابی کا اصل پیمانہ بن گئی ہے، تو شکایت بھی کچھ بے جا سی نظر آتی ہے۔

جب توقع ہی اٹھ گئی غالب

کیوں کسی کا گلہ کرے کوئی

لیکن حقیقت یہ ہے کہ خود غرضی کے اس سیلا ب کے باوجود کچھ مقامات و مناصب ایسے ہیں کہ انسانی فطرت ان سے توقعات وابستہ کرنے پر اپنے کو مجبور پاتی ہے۔ ہزار معیارات بدل جائیں، لیکن ماں باپ سے، استاد اور معلم سے، دوست اور ساقی سے، معاشرے کے شریف اور مقتدر لوگوں سے، علام اور فضلا سے، قاضی اور منصف سے انسان بہترین توقعات وابستہ کرنے پر اپنے کو مجبور پاتا ہے۔ ماں باپ کتنے ہی شقی ہوں لیکن اولاد کی امیدوں کا مرکز رہیں گے۔ استاد کتنا ہی گیا گزرا ہو، طالب علموں کی توقعات کا محور ہے گا۔ معاشرے کے مقتدر لوگوں کے ہاتھوں کتنے ہی چر کے لگیں، لیکن پھر نگاہ انھی کی طرف اٹھے گی۔ منصف اور رجح کتنی ہی بڑی مثال قائم کرے، پھر بھی مظلوم انسان ظلم کی دادری اور حق و انصاف کے حصول کی امیدیں انھی سے وابستہ کریں گے۔ ارباب حکومت اور قائدین و محافظ خواہ کیسی ہی زیادتیاں اور بے قاعدگیاں کریں، لیکن ان سے رفتہ امیدگی طور پر منقطع نہ ہوگا۔

ایسا محسوس ہوتا ہے جیسے انسانی معاشرے میں امیدوں کا گویا ایک قانون ثقل جاری و ساری ہے۔ توقعات آپ سے آپ کچھ مقامات اور مناصب کی طرف گھنٹی اور مرکوز ہوتی ہیں۔ بلا لحاظ اس کے کہ ان کا استقبال کس طرح ہو اور پھر جب اپنے مرچ پر جا کروہ لوٹ آتی ہیں یا پاش پاش ہو جاتی ہیں تو دل پر ناقابل برداشت چوت لگتی ہے۔ احساس کے تاروں میں ارتعاش پیدا ہوتا ہے، مایوسی اور نا امیدی کی تاریکی چھانے لگتی ہے۔ لیکن یہی ایک عجیب حقیقت ہے کہ نا امیدی کے انھی بادلوں میں سے پھر توقعات کے نئے آفتاب و ماہتاب زونما ہوتے ہیں، اور انھی کے سہارے

زندگی اپناراستے طے کرتی چلی جاتی ہے۔

یہ واقعہ بھی ایک ایسے ہی دن کا ہے! صبح ہی جو پہلی خبر مجھ کو ملی وہ توقعات کے بہت سے گھروندوں کو توڑ دینے والی تھی، ذہنی کش کش تو شروع ہی سے تھی۔ کبھی دل توقعات وابستہ کرتا اور امیدوں کے چانغ روشن کرتا تھا اور کبھی ان پر شک کے پردے ڈالتا تھا۔ اسی تینچ و تاب میں ذہن نامیدی کی طرف جھک گیا، لیکن پھر ایک خیال ابھرا۔

وہ اور پاس خاطر اہل وفا کرے  
امید تو نہیں ہے، مگر ہاں، خدا کرے

اس ہاں خدا کرئے نے پھر توقعات کے رشتہ استوار کر لیے اور میں اسی چنیں اور چنان میں تھا کہ وہ اطلاع مل گئی جس کا خطرہ تھا، لیکن جسے ماننے کے لیے دل تیار نہ ہوا تھا۔ ذہن کو ایک جھٹکا سالاگا۔ جھوٹی امیدوں اور مصنوعی توقعات کا طسم بھی بڑا حسین اور طرح دار ہوتا ہے، مگر جب وہ طسم ٹوٹتا ہے تو اس کے جلو میں تارکیوں کا ایک سیلا یہ بلاخیز اُنمٹا چلا آتا ہے۔ میں بھی ایک لمحے کے لیے سکتے میں آگیا ع

جن پر تکیہ تھا، وہی پتے ہوا دینے لگے

پھر وہ چوٹ اور بھی سخت ہوتی ہے، جب ایسا سلوک ایک حق دار کے ساتھ کیا جائے، جب چر کے پرچ کے اس مظلوم کو گلیں، جو حق و انصاف پر ہو اور جس کے حقوق پامال ہو رہے ہوں۔ جب ایسا مستحق محروم کیا جاتا ہے تو اس کا زخم بڑا گہرا ہوتا ہے!

جو زخم میرے لگا تھا وہ بھی بڑا سخت تھا! لیکن یہی وہ مقام ہے جہاں سے خدا پر یقین رکھنے والے اور رب کے دامن کو چھوڑ دینے والے ایک ہی جیسے حالات کا شکار ہو کر بھی دو مختلف راہیں اختیار کرتے ہیں۔ بحوم غم اور یورش اضطراب میں میرا دل چوٹ کھانے کے باوجود مایوسی اور بغوات کا شکار نہ ہوا بلکہ لوہ حافظہ پر یہ ارشار بانی ابھرننا شروع ہوا:

وَعَسَىٰ أَنْ تُجِبُوا شَيْئًا وَهُوَ شَرٌّ لَكُمْ طَ وَاللَّهُ يَعْلَمُ وَأَنْتُمْ لَا تَعْلَمُونَ ۝

(البقرہ ۲۱۶:۲) عجب نہیں کہ ایک چیز تم کو بھلی لگے اور وہ تمہارے لیے مضر ہو اور

ان باتوں کو اللہ ہی بہتر جانتا ہے، تم نہیں جانتے۔

اور —

فَعَسَىٰ أَن تَكْرَهُوَا شَيْئًا وَّتَجْعَلَ اللَّهُ فِيهِ خَيْرًا كَيْفِيًّا (النساء ۱۹:۷) پس، عجب نہیں کہ تم کسی چیز کو ناپسند کرو اور اللہ اس میں بہت سی بھلائی پیدا کرے۔ میں ان آیات کو پڑھتا رہا۔ ایسا معلوم ہو رہا تھا جیسے یہ ابھی تازل ہوئی ہیں، جیسے میں نے آج ہی ان کو پایا ہے۔ زبان ان الفاظ کو غمتوں کے ساتھ ادا کرتی رہی، دل ان کو جذب کرتا رہا، نا امید یوں کے بادل چھٹتے رہے، توقعات کے ٹوٹنے سے جو ختم لگے تھے وہ مندل ہونے لگے، ایسا محسوس ہوا کہ اس پر اکیر صفت پھایا رکھ دیا گیا ہے، جس نے زخم میں فوراً ٹھنڈک ہی نہیں ڈال دی بلکہ دیکھتے ہی دیکھتے وہ بھرنے بھی لگے۔

میرا دل پکارا تھا کہ تقدیر کا عقیدہ یقیناً ایک عظیم انسانی ضرورت ہے: والقدر خیرہ و شریہ من الله تعالیٰ میں وہ گہری تاثیر ہے کہ اس کا جواب نہیں ہو سکتا۔ اس میں قدرت کا خزانہ اور رحمت کا ذخیرہ ہے۔ یہ تصور، جہاں ایک طرف تقدیر کو بنانے کے داعیے اور ذوق عمل کو بیدار کرنے کا کام کرتا ہے تو وہیں متانج کے بارے میں ایک عدم الشان بے نیازی بھی پیدا کر دیتا ہے۔ انسان محسوس کرنے لگتا ہے کہ جو کچھ ہو رہا ہے، اس کے پیچے ایک حکمت بالغ کار فرم� ہے۔ وہ تنہ انہیں، متانج اس کے یا کسی اور کے نکالے نہیں نکل رہے۔ اس پر دے کے پیچے کوئی عظیم الشان قدرت کا فرمایا ہے۔ وہ سمجھتا ہے کہ اس کا کام اپنا فرض ادا کرنا ہے، متانج اپنی فکر آپ کریں! جو دن میں رات اور رات میں سے دن کو پیدا کرتا ہے، جو زندہ میں سے مردہ اور مردہ میں سے زندہ کو نکالتا ہے، جو ہر چیز پر قادر ہے، اس کی تدبیر ہرشے میں کار فرمایا ہے۔ انسان کیسی ہی چالیں چلے، شیطان کیسے ہی منصوبے بنائے، اس کی تدبیر کو غیر موثر نہیں بنا سکتا۔

اچھا یقین نہیں ہے تو کشتنی ڈبو کے دیکھے  
ایک تو ہی ناخدا نہیں ظالم، خدا بھی ہے

یہی وہ احساس ہے جو انفرادی اور اجتماعی دونوں قسم کی ما یو سیوں میں ایک مسلمان کو تحریک پسندی اور تکست بہت سے بچاتا ہے اور اس میں زندگی کی نئی روح پھونک دیتا ہے۔ یہی وجہ ہے کہ کافر جس مقام پر ما یوں ہو کر خود کشی تک کر لیتا ہے، مسلمان اعتماد الہی اور تقدیر خداوندی

پر اطمینان کے سہارے اصلاح حال کی بیش از بیش محنت اور جدوجہد میں مصروف ہو جاتا ہے۔ کافر جس مقام سے اجتماعی بگاڑ اور فساد و تحریک کی راہ پر لگ جاتا ہے، مومن وہاں سے اصلاح اور تعمیر کے راستے کو اختیار کرتا ہے۔

خیالات کا یہ سلسلہ معلوم کب تک جاری رہا، زمانی اعتبار سے خواہ اس میں چند منٹ ہی صرف ہوئے ہوں، لیکن معلوم ہوتا تھا جیسے طائرِ خیال، زمان و مکان [Time and Space] کی وسعتوں کو کھکال کرو اپس آیا تھا، میری پریشانی اب بڑی حد تک دُور ہو گئی تھی۔ عزم و ہمت کا ایک چشمہ سا اُخلنے لگا تھا، تاریکیاں چھٹ رہی تھیں اور روشنی پھیل رہی تھی۔ میں نے کتاب اللہ کو اٹھایا، اسے چوہما اور غیر ارادی طور پر جو سورت مطالعے کے لیے میرے سامنے کھلی، وہ سورت الفتح تھی:

إِنَّا فَتَحْنَا لَكَ فَتْحًا مُّبِينًا٥٠ لِّيَغْفِرَ لَكَ اللَّهُ مَا تَقْدَمَ مِنْ ذَنِّكَ وَمَا تَأْخَرَ  
وَيُتَمِّمَ نِعْمَةَ عَلَيْكَ وَيُهْلِكَ حَرَاطًا مُسْتَقِيمًا٥١ وَيَنْصُرَكَ اللَّهُ نَصْرًا عَزِيزًا٥٢  
(الفتح ۳۸: ۳-۴) [اے محمد! ۵۰ ہم نے تم کو فتح دی، فتح بھی صریح اور صاف تاکہ  
خداحمارے اگلے اور پچھلے گناہ بخش دے اور تم پر اپنی نعمت پوری کر دے اور تمھیں  
سیدھے راستے پر چلائے اور خدا حماری زبردست مدد کرے۔

معلوم نہیں، قرآن سے فال نکالنے والے اسے کیا کہیں گے۔ میرانہ یہ ذوق ہے اور نہ میں نے کبھی ایسا کیا ہی ہے، البتہ یہ ایک حقیقت ہے کہ اس سورہ کا نکنا ایک عظیم رحمانی ثابت ہوا۔ اس کے مطالعے نے ایک عجیب کیفیت پیدا کر دی۔ بار بار پڑھتا تھا اور چشم تخلیں چودہ سو سال پہلے کے ایک عظیم تاریخی واقعے کا نظارہ کر رہی تھی۔

### طوافِ کعبہ خلاف قانون بو گیا

کعبہ و یہ تو ساری ملت ابراہیم ہی کا مرکز و محور ہے، لیکن امت مسلمہ کا تو یہ دل ہے، دھر کتا ہوا دل! خدا کی زمین پر خدا کا پہلا گھر، جسے ابوالانیا حضرت ابراہیمؑ اور ان کے صابر و شاکر فرزند نے اپنے ہاتھوں سے بنایا، خداے واحد کی متابوں کے ساتھ اس کی تعمیر کی، ساری انسانیت کے لیے اسے مسجد بنایا۔ یہی وہ کعبہ تھا جہاں حضور صلی اللہ علیہ وسلم نے شب و روز عبادتِ الہی میں گزارے، جہاں معبدِ حقیقی کا کلمہ بلند کرنے پر آپ کو طرح طرح کے مصائب کا نشانہ بنایا گیا۔

جس کے سایے میں صحابہ کرام رضوان اللہ علیہم اجمعین نے دعوتِ اسلامی کے اوّلین ماہ و سال گزارے۔ جہاں سورہ رحمٰن کی تلاوت کر کے عبد اللہ بن مسعود رضی اللہ عنہ نے مارکھائی۔ جہاں ابوذر غفاری رضی اللہ عنہ اعلانِ حق کر کے پڑے۔ جہاں عمر فاروقؓ نے نماز باجماعت ادا کر کے اسلام کی حقانیت کا اعلان کیا۔ کتنے خوش نصیب تھے وہ اور اپنی اس قسمت پر کتنے نازل تھے کہ۔

وہ کعبہ جسے دیکھ لینا عبادت ہے  
مسلسل ہے پیش نظر اللہ اللہ

لیکن ظالموں نے اس کعبے کی رفاقت سے اہل ایمان کو محروم کر دیا۔ انھیں مکہ مکرمہ چھوڑنے پر مجبور کیا اور اس کے بعد اللہ کے اس گھر اور حق کی اس آیت کو ایک نظر دیکھنا تک ان پر حرام کر دیا۔ مسلمانوں کے لیے اس کا طواف بھی ”غیر قانونی“ قرار دیا گیا۔ اور ایک نہیں کئی واقعات ایسے ہیں، جب خاموشی سے بھی اگر کوئی مسلمان ایمان کے اس محور کی زیارت کو چلا گیا تو اس کے لیے جان بچا کرو اپس آنا مشکل ہو گیا۔

اپنے اس ”محبوبِ نظر“ کو دیکھے ہوئے مسلمانوں کو پچھے سال بیت گئے۔ ظلم کا قانون ان کے اور ان کے محبوب نظر کے درمیان حائل ہو گیا، اور وہ اسے ایک جھلک دیکھنے کے لیے بے تاب تھے۔ اس کا تو ایک لمحے کے لیے بھی ان کی نگاہوں سے اوچھل ہونا ان کے دل پر شاق تھا، کیا فرقہ میں پچھے طویل اور صبر آزماسال گزر گئے۔ جس سے رخصت ہوتے وقت خود پیکر حلم و صفا اور صبر و ثبات صلی اللہ علیہ وسلم کا یہ حال تھا کہ با بار اس کی طرف نگاہ اٹھا کر ارشاد فرماتے تھے کہ: ”خدا کی قسم تو اللہ کی بہترین زمین ہے اور اللہ کی نگاہ میں سب سے بڑھ کر محبوب ہے۔ اگر یہاں سے مجھے نکالنا جاتا تو میں کبھی نہ رکتا۔ (ترمذی، کتاب المناقب، باب فی فضل مکہ، حدیث: ۳۹۲۵)

تصور کیجیے، پھر پچھے سال محرومی نظارہ کے بعد آپؐ کا اور آپؐ کے ساتھیوں کی بے قراری کا کیا حال ہو گا؟ ایک خلش تھی جو ہر وقت بے چین کیے رکھتی تھی، ایک چھین تھی کہ جو بے تاب کیے ہوئے تھی، ایک بے قراری تھی کہ جو کسی طرح ذور نہ ہوتی تھی اور ایک ٹیس تھی کہ رفیقِ جان بن گئی تھی۔ سب کچھ میسر تھا مگر ایک خلا تھا کہ اسے کوئی شے پرنہ کر سکتی تھی۔ ہر شخص کا عالم یہ تھا کہ یہ جیسے ہر شے میں کسی شے کی کمی پاتا ہوں میں

حضرت بلالؑ مکہ میں کتنے تائے گئے، پتی ریت پر گھسیتے گئے، جلتی سلوں کے نیچے دبائے گئے، جسم اور روح اذیت کا نشانہ بنائے گئے، لیکن محبوب سے تعلق میں ان باتوں سے کب کی ہوتی ہے! مکہ کی یاد بے کل کیے رہتی، پھر وہ اسے یاد کر کر کے روتے اور پکار پکار کر یہ اشعار پڑھتے (بخاری، باب مقدم النبی واصحاب المدینہ):

الا ليت شعري هل أبيبتن ليلة

بواڑ وحولي اذخر و جليل

(کاش! میں مکہ کی وادی میں ایک رات بس کر سکتا اور میرے چاروں طرف اذخر و جلیل ہوتیں)۔ (البداية والنهاية، ج ۳، ص ۲۲۱)

وهل اردن يوماً ميماه مجده

وهل يبدون لي شامة و طفيلي

(کاش! ایک دن میں مجنہ کے چشموں سے اُترتا اور شامہ و طفیل (پہاڑوں) کو دیکھ سکتا۔)

### ایک امید

یہی مکہ تھا جسے دیکھ لینے کی ایک امید پیدا ہو گئی — کبھی سے، اس محبوب نظر اور مقصود و مجدوں کے نظارے سے، آنکھوں کو پھر شاد کام کرنے کی صورت نکل آئی، جو رأسود کو پھر چوم لینے کا امکان رونما ہو گیا، بیت اللہ کے گرد پروانہ وار گردش کرنے کی توقع اُبھر آئی، یعنی نبی اکرم صلی اللہ علیہ وسلم نے ایک رویا میبارک دیکھا کہ آپؐ اور آپؐ کے ساتھی (اللہ کی رحمتیں ہوں ان سب پر) عمرے کی سعادت حاصل کر رہے ہیں۔ ”پیغمبرؐ کا خواب بھی وحی کی اقسام میں سے ایک قسم ہے اور اللہ تعالیٰ نے خود تو شیق فرمادی کہ یہ خواب ہم نے رسولؐ کو دکھایا تھا“۔ (تفہیم القرآن، ج ۵، ص ۳۲)

لَقَدْ صَدَقَ اللَّهُ رَسُولُهُ الرُّؤْيَا بِالْحَقِّ لَكَتَدْخُلُنَ الْمَسْجِدَ الْحَرَامَ إِنْ شَاءَ اللَّهُ أَمِينٌ

لِمُحَكَّمٍ لِمُؤْكَمٍ وَمُعَقَّمٍ لَا تَخَافُونَ ط (الفتح ۲۸: ۲۷)

اللہ نے اپنے رسولؐ کو چا خواب دکھایا تھا جو تمیک تمیک حق کے مطابق تھا۔ ان شاء اللہ

تم ضرور مسجد حرام میں پورے امن کے ساتھ داخل ہو گے، اپنے سر منڈداوے کے اور

بال ترشاوے کے اور تحسین کوئی خوف نہ ہو گا۔

اس اشارہ شبی سے زندگی کی نئی رو بھوث پڑی، امیدوں کا ایک سمندر رٹھائیں مارنے لگا،

سو کھے ہوئے چشمے اہل پڑے، گرمی و حرارت کی ایک لہر دوڑ گئی، خوشیوں کے شادیا نے بختے لگے، دل بھر گئے اور آنکھیں نم ہو گئیں۔ کعبے کی زیارت کی راہ پیدا ہوتی نظر آئی۔ درحقیقت یہ زراخواب نہ تھا، بلکہ ایک الٰہی اشارہ تھا، جس کی پیروی کرنا آں حضور صلی اللہ علیہ وسلم کے لیے ضروری بھی تھا۔ پھر کیا تھا؟ ذوق و شوق سے تیاریاں شروع ہو گئیں۔ کفار قریش نے مجھے سال سے مسلمانوں کے لیے بیت اللہ کا راستہ بنڈ کر کھا تھا۔ اس پوری مدت میں کسی مسلمان کو انہوں نے حج اور عمرے تک کے لیے حدودِ حرم میں قدم نہ رکھنے دیا تھا (ایضاً، ص ۳۲)۔ اعلان کر دیا گیا کہ مشرق و مغرب، شمال و جنوب ہر سمت میں اطلاعات بھیج دی گئیں کہ زیارت بیت اللہ کے لیے اللہ کا نبی صلی اللہ علیہ وسلم اور ان کے ساتھی نکلنے والے ہیں۔ جس کے پاس جو کچھ تھا، اس نے اس مقدس سفر کے لیے لا کر پیش کر دا۔ چودہ مسلمان را حق میں نکل کھڑے ہوئے۔ کتنی خوش نصیب تھی وہ سرز میں جس سے نبی کی دعوت پر چودہ مسلمان اپنے محبوب تک پہنچنے کے لیے سر تھیلی پر رکھ کر نکل کھڑے ہوئے:

وَمَنْ يُطِعَ اللَّهَ وَرَسُولَهُ يُدْخَلُهُ جَنَّةً تَمَرِّي مِنْ تَحْمِلَهَا الْأَنْهَرُ<sup>۱</sup> (الفتح: ۲۸)

اور جو شخص خدا اور اس کے پیغمبر کے فرمان پر چلے گا، اللہ اس کو یہ شتوں میں داخل کرے گا جن کے نیچے نہریں بہر رہی ہیں۔

### باطل کے ایوانوں میں بچل

حق کے فدا کاروں کا یہ اعلان جہاں ان کی قوت کا اظہار، ان کی وحدت اور یہ جھقی کا اعلان اور ان کے عزم و جاں فردوشی کا آئینہ دار تھا، اور اس سے جہاں سارے عرب کے قن پرستوں میں بخلی کی ایک نئی لہر دوڑ گئی تھی، وہیں اس خبرنے اہل باطل کے ہوش اڑا دیے۔ ان کے تن بدن میں آگ لگ گئی، ان کی راتوں کی نیند حرام ہو گئی۔ یہ کیسے ممکن ہے کہ محمد (صلی اللہ علیہ وسلم) جسے ہم نے غربت کے عالم میں یہاں سے نکالا، پھر اپنے ساتھیوں کے ساتھ پوری شان سے یہاں داخل ہو۔ ہمارے جیتے جی یہ کیسے ہو سکتا ہے۔ اس طرح تو سارے کیے دھرے پر پانی پھر جائے گا۔ ہم نے تو نکالا ہی اس لیے تھا کہ اس کے اثر سے محفوظ ہو جائیں۔

پھر اس کی قوت کا خاتمه کرنے کے لیے بار بار ہم نے لٹکر کشی کی تھی، لیکن کسی طرح اس کی

قوتِ ثُبُتیٰ ہی نہیں۔ سب و شتم کا طوفان ہم نے اٹھایا، اختیار اور شادائد ہم نے کر لیے، مار پیٹ، جیل اور مقاطعہ، غرض ہر حرہ ب استعمال کر لیا۔ معاملہ قاضی شمشیر کے پرد بھی کیا، لیکن وہاں بھی بدر کے میدان میں ہمارے ہی جوانوں کی لاشیں تڑپتی نظر آئیں۔ محاصرہ بھی کر دیکھا، لیکن اس پہنچان میں کوئی شگاف ہی نہیں پڑا۔ یہ ساری ذلتیں ہم نے اٹھائیں لیکن یہ تو بالکل ہی ناقابل برداشت ہے کہ ہمارے ہوتے ہوئے وہ مکہ میں قدم رکھے، کعبہ کا طواف کرے، توحید کا کلمہ بلند کرے، ہمارے بتوں کی نفی کرے اور درود یوارِ لَبَّیْکَ اللَّهُمَّ لَبَّیْکَ، لَا شَرِیْکَ لَكَ لَبَّیْکَ کے نعروں سے گنجیں — نہیں، نہیں ہو سکتا!

### بنیادی حقوق اور فطری انصاف کی پیچیدگی

لیکن آہ! ہم بڑی مشکل میں گرفتار ہیں۔ اس نے یہ سفر جنگ کے لیے نہیں، خالص زیارت کعبہ کے لیے اختیار کیا ہے۔ عام مہینوں میں نہیں حرام مہینوں میں اختیار کیا ہے، اسلحے سے لیس ہو کر نہیں آ رہا۔ بجز ایک توار (اور وہ بھی نیام میں) اس کے پاس کوئی ہتھیار نہیں۔ تمام زائرین حرم کو عرب کے معروف قaudے کے مطابق سفر کی حفاظتی ضرورت کے لیے ایک توار رکھنے کی اجازت تھی، سوا اس قaudے سے تجاوز نہ کیا اور نہ کوئی سامان جنگ ساتھ لیا۔ اس نے قربانی کے جانور بھی لے لیے ہیں۔ قانون کی پوری پابندی کر رہا ہے، روایات کا کمل احترام کر رہا ہے، کہیں انگلی رکھنے کی بجائیش نہیں۔

اُدھر کفارِ مکہ اس الجھن میں گرفتار ہو کر رہ گئے کہ اگر ان محترم مہینوں میں ہم ان سے جنگ کرتے ہیں تو ہم بررسوں کی روایات کا خون کرنے کے مرکب ہوتے ہیں۔ اگر زیارت سے روکتے ہیں تو اہل عرب کے ایک بنیادی اور فطری حق سے، جسے ہر دور میں اور ہر گروہ اور قبیلے نے تسلیم کیا ہے، اگر ان کو محروم کرتے ہیں تو یہ انصاف، قانون اور روایات کے صریح خلاف مانا جائے گا۔ سب اسے مذہبی امور میں مداخلت قرار دیں گے۔ لوگوں کو یقین دلانے کی اپنی سی کوشش بھی کریں، لیکن اسے مانے گا کون؟

سب اہل عرب صاف کہیں گے کہ اگر محمد (صلی اللہ علیہ وسلم) اور اس کے ساتھیوں کے لیے اس قدیمی حق کو پامال کیا جا سکتا ہے تو کل ہمارے لیے بھی کیا جا سکتا ہے۔ اگر آج ان کے

باب میں یہ مذہبی مداخلت اور یہ سیاسی دخل اندازی ہو سکتی ہے، تو پھر دوسروں کے لیے بھی ان حقوق اور ان مہینوں کے محترم رہنے کا کیا امکان ہو گا۔ پھر غصب یہ ہے کہ یہ بات چوری چھپے بھی نہیں کی۔ عرب میں اپنے اس سفر اور اس کے مقاصد کا اعلان بھی کر دیا ہے۔ یہ سوچ سوچ کران کے ذہن ماؤف ہو رہے تھے کہ کس مشکل میں گرفتار ہو گئے ہیں۔

”لیکن، کیا ہم اسے آنے دیں؟ نہیں، یہ تو نہیں ہو سکتا۔ ہم کہیں گے کہ زیارت تو محض ایک بہانہ ہے، اصل مقصد تو ہمیں مکہ کے اقتدار سے محروم کرنا ہے۔ یہ صریح طور پر ہمارے خلاف ایک سیاسی انقلاب کا قدم ہے۔ یہ لوگ سماجی قانون و مذہب کے پردے میں ہمارے اقتدار سے کھلینا چاہتے ہیں۔ ان کی قانون چیندنی کے پیچھے قوت کے استعمال کے عزم موجود ہیں۔ کوئی مانے نہ مانے، ہم یہی سمجھتے ہیں، ہم یہی کہیں گے، ہمارے حليف قبائل اس کی تائید کریں گے۔ ہم اکیلے ان کے خلاف نہیں لڑیں گے، ہم بھی اپنے تمام حلیفوں کو جمع کریں گے، ان سے ان کے خلاف فتویٰ لیں گے بلکہ ملک بھر میں اس بات کا چرچا کریں گے اور چاہے کچھ ہو جائے مکہ میں ان کو دوبارہ داخل نہ ہونے دیں گے۔ یہ کیسے ہو سکتا ہے کہ ہم تو طواف کعبہ کو ان کے لیے ”غیر قانونی“، قرار دیں اور یہ سیدھے وادی القرمی میں داخل ہو جائیں۔“

قانون، روایات، انصاف، دلیل و بہان کو شکست ہوئی اور ضد، ہٹ و ہٹی اور سیاسی دھاندی نے بازی جیت لی! قریش نے کارروان حق اور زائران حرم کا راستہ روکنے کا فیصلہ کر لیا۔ سارے ملک میں ہر کارے دوڑائے گئے کہ ایک فیصلہ کن جنگ لڑ کر اس تحیر کو اب ختم ہی کر دینا ہے:

إِذْ جَعَلَ اللَّذِينَ كَفَرُوا فِي قُلُوبِهِمُ الْخَيَّةَ حَيَّةً إِجْاهِيَّةً (الفتح ۲۲:۳۸)

جب کافروں نے اپنے دلوں میں ضد کی۔ اور ضد بھی خالص جاہلیت کی۔

هُمُ الَّذِينَ كَفَرُوا وَأَصْدَلُوا كُمْ عَنِ الْمَسْجِدِ الْحَرَامِ وَالْهُدَى مَعْنُوكًا أَن يَئِلُّعَ  
هَيْلَهُ ط (الفتح ۲۵:۳۸) یہ لوگ ہیں جنہوں نے کفر کیا اور تم کو مسجد حرام سے روک دیا۔ اور قربانیوں کو بھی روک دیا کہ وہ اپنی جگہ پہنچنے سے رک جائیں۔

حق پرستوں کی حکمت عملی

غافلین اپنی چالیں چل رہے تھے، قبائل کو جمع کیا جا رہا تھا اور جاہلیت کے نام پر انھیں

من مانی کارروائی کے لیے آمادہ کیا جا رہا تھا۔ فوجی تربیت دی جا رہی تھی۔ مکہ کے نوجوانوں اور سرپھروں کی نولیاں مختلف ستوں سے پہنچی جا رہی تھیں تاکہ کوئی موقع لڑائی کا پیدا ہو جائے اور کوئی واقعہ ایسا زندگی ہو جائے کہ قافلہ حق پر ہاتھ ڈالنے کی صورت نکل آئے۔ اور دوسری طرف ان حرکتوں سے بے نیاز، اللہ کا آخری نبی صلی اللہ علیہ وسلم اپنے چودہ سو جان شاروں کے ساتھ خاموشی اور وقار کے ساتھ سوے حرم رواں تھا۔

جب قافلہ حق عفان کے پاس پہنچا تو قبلہ کعب کے ایک شخص نے اطلاع دی کی مکہ سے باہر کے مقام پر قریش اور ان کے حليف بڑی تعداد میں فوجیں جمع کر رہے ہیں اور خالد بن ولید اور عکرمہ ابن ابو جہل ۲۰۰۰ سواروں کے ساتھ مقدمہ الجیش کے طور پر گرانغ انگیم تک آگئے ہیں۔ قبلہ خدا کے رہیں اعظم بذیل بن ورقانے نے صورت حال پر آپؐ کی رائے معلوم کی اور اپنی خدمات پیش کیں۔ خدا کے نبی اور قافلہ زائران کے سردار (صلی اللہ علیہ وسلم) نے ایک طرف مسلمانوں کو حکم دیا کہ قریش مقام انگیم تک آگئے ہیں، اس لیے اس راستے کو چھوڑ کر دو، ہنی طرف سے چلو اور دوسری طرف بذیل بن ورقان اپنے چند معترض اصحاب کے ساتھ آپؐ کے پاس آیا، اور پوچھا:

”آپ کس غرض سے آئے ہیں؟“

آپؐ نے فرمایا: ”ہم کسی سے لانے نہیں آئے، صرف بیت اللہ کی زیارت اور اس کا طوف ہمارے پیش نظر ہے۔ اس لیے بہتر ہے کہ ایک معین مدت کے لیے مجھ سے صلح کا معابدہ کر لیں اور اگر وہ اس پر راضی نہیں ہیں تو:

قَاتَّقُنْ قَرِيشُ فَوَاللَّهِ لَا إِلَهَ إِلَّا أَنَّا أَجَاهَدْ عَلَى الَّذِي بَعْنَى اللَّهُ بِهِ تَحْقِيقُ يُظْهِرَ كَاللهِ  
أَوْ تَنْفِرْدَ هَذِهِ السَّالِفَةُ، مَعْلُومٌ نَّبِيُّ قَرِيشٍ كَسَّ گَهْنَمَ مِنْ ہیں۔ اللہ کی قسم! میں دین کے لیے اس وقت تک جہاد کروں گا، جب تک اللہ، دین کو غلبہ نہ عطا کر دے یا

دستِ اجلِ مجھ پر قبضہ نہ کر لے۔ (تاریخ الطبری، ج ۲، ص ۱۱۷)

عزم و ہمت اور یقین اور جان بازی کے اس اعلان سے قریش میں کھلبلی بیج گئی۔

داعی اسلام صلی اللہ علیہ وسلم نے تدبیر اور حکمت عملی، اظہار عزم اور پختگی دونوں کو بیک وقت استعمال فرمایا۔ ایک طرف صحیح وقت کا انتخاب، صحیح طریقہ کی پابندی، رائے عامہ کی ہمواری،

جب نکست قسم میں بدل گئی!

اصول و قانون کی پابندی، صلح و سفارت کی پروقار کوششیں، قدم قدم پر زونما ہونے والی اشتغال انگیز یوں (provocations) پر صبر و تحمل — اور دوسری طرف پختہ عزم اور حق کی خاطر جان لڑا دینے اور آخری بازی تک کھلی جانے کا برملا اظہار!

### باطل کے کیمپ میں

قریش شدید پریشانی اور خلفشار میں بٹلا ہو گئے اور باطل کی قوتیں سخت کش کمکش کا شکار۔ ایک گروہ کہتا کہ ”ہم لڑے بغیر نہیں مانیں گے۔ ہماری آنکھوں میں خون اترنا ہوا ہے اور اس تحریک کو مٹانے بغیر ہماری پیاس نہیں بجھے گی۔“ یہ گروہ نہ صرف سب کو جنگ کرنے اور قانون کو پاال کرنے پر اکسار ہاتھا، بلکہ خود اپنی ہی تحریک پر ایسی حرکتیں بھی کر رہا تھا کہ کسی طرح لڑائی کی آگ بھڑک اٹھے۔ اس اوقتنی کو مار دیا گیا، جس پر سوار ہو کر حضرت خاش شہر میں گئے تھے۔

ایک دستے نے مسلمانوں سے چھبیس چھاڑی کی اور پتھر اور تیر تک چھیکے، لیکن مسلمانوں نے لونے کے بجائے ان کو گرفتار کر لیا، اور حضور صلی اللہ علیہ وسلم نے ان کو رہا کر دیا لیکن اس کے باوجود یہ گروہ جنگ کی آگ کو بھڑکانے کے لیے بے چین تھا، اور سارے حقوق و روایات کو پاال کرنے کے درپے۔ دوسرا گروہ اپنی ضد اور ہٹ دھری پر تو قائم تھا لیکن اس تبدیل شدہ صورت حال نے اس کی پریشانی کو چند در چند کر دیا تھا، اور حضور کی حکمت عملی اور عزم و ثبات نے اس کے قدموں کو متزلزل کر دیا تھا۔ پھر قبائل میں سے ایسے بھی تھے جو قریش سے مفاد کی وابستگی اور دوستی کے معاهدے کی وجہ سے جمع تو ہو گئے تھے، لیکن ان کے دل مطمئن نہ تھے اور وہ برابر ضمیر کی چھین محسوس کر رہے تھے۔ تاہم، قریش بحیثیت مجموعی اپنی ہٹ پر قائم تھے اور ان کا اصرار تھا کہ محمد صلی اللہ علیہ وسلم مکہ میں کبھی داخل نہیں ہو سکتے۔

### باطل پرستوں میں سے ایک آواز حق

ضد وہٹ دھری و مفاد بطلی اور باطل پرستی کے اس ماحول میں ایک واقعہ ایسا بھی رُونما ہوا، جس نے بڑے حالات میں بھی رفتار کو بچالیا۔ قریش کی صفوں میں ایک سے ایک شقی اور دشمن حق تھا اور وہ قافلہ حق کا راستہ رونکنے کے لیے ہر اچھی سے اچھی حرکت کرنے کے لیے بھی تلا ہوا تھا لیکن انھی صفوں سے احادیث کا سردار خلیس بن علقمہ بھی نکل کر سامنے آیا۔

خلیس کے سامنے جب بدیل بن ورقا نے یہ شہادت پیش کی، پھر مکر زبن حضن نے بھی اس امر سے مطلع کیا کہ محمد (صلی اللہ علیہ وسلم) اور ان کے ساتھی قانون پسند اور پرمان ہیں اور جنگ کرنے نہیں بلکہ زیارت حرم کے لیے آئے ہیں، تو اس کے ضمیر نے قریش کی زیادتی، قانون کی خلاف ورزی اور فطری انصاف اور صدیوں کی روایات کی پامالی پر سرزنش کی۔ اور وہ کہتا ہے کہ میں تحقیقِ حال کے لیے جاتا ہوں۔ پھر جب اس غیر مسلم نے زائرین کعبہ کو دیکھا اور اسے اپنے سامنے، زائرین کے لائے ہوئے قربانی کے اوٹ نظر آئے، تو اس نے مفاد پرست قریش اور ان کے ناجائز باؤ کے خلاف بغاوت کی اور قریش کے سامنے ان کی افواج کی موجودگی میں پوری ہمت اور قوت کے ساتھ اعلان کیا کہ:

محمد (صلی اللہ علیہ وسلم) تو زیارت کے لیے آئے ہیں۔ تھیں ان کو اس حق سے محروم کرنے کا اختیار کب ہے؟ میں نے قربانی کے اوٹ نظر آئے اپنی آنکھوں سے دیکھے ہیں۔ قانون کی خلاف ورزی تم کر رہے ہو، وہ نہیں۔ [اس پر قریش کے سر پھرے نوجوان مذاق اڑانے لگے۔ اسے دیکھو! دیہاتی آدمی ہے! یہاں باتوں کو کیا جانے۔] خلیس کوئی معمولی آدمی نہ تھا۔ عرب کے مشہور تیر اندازوں میں سے تھا۔ اس کا قبلہ تیر اندازی میں اپنا نام رکھتا تھا۔ اس وقت مختلف قبیلوں کی فوج کا سردار تھا۔ اس بے ہودگی پر اس سخت غصہ آیا اور اس نے صاف اعلان کر دیا۔

اسے قریش! قسم ہے معبدوں کی، ہم نے تم سے اس بات پر عہد نہیں کیا ہے اور نہ ہم نے قسم کھائی ہے کہ جو شخص خانہ کعبہ کی زیارت کو آئے ہم اس کو روک دیں۔ قسم ہے خدا کی جس کے قبضے میں خلیس کی جان ہے۔ یا تو محمد (صلی اللہ علیہ وسلم) کو زیارت کرنے دو، ورنہ میں ایک دم میں اپنا تمام لشکر لے کر چلا جاتا ہوں۔ (سیرت ابن بیشام، ص ۲۵۰)

تھی تو یہ ایک ہی آواز! لیکن قریش میں کھلملی بچ گئی۔ سب سکتے میں آگئے۔ انہوں نے پریشان ہو کر کہا: ”ٹھیرو! ٹھیرو! غصہ کا ہے کا ہے؟ ہم ذرا اطمینان تو کر لیں۔“

اس کشیدگی کو دوڑ کرنے کے لیے ایک تجربہ کار آگے بڑھا۔ یہ تھا عروہ بن مسعود ثقیقی۔ عروہ نے کہا: کیوں قریش، کیا میں محاراباپ اور تم میرے بچے نہیں؟

بولے: ہاں، بلاشک۔

عروہ: میری نسبت تھیس کوئی بدگانی تو نہیں۔

سب نے کہا: نہیں۔

عروہ: اچھا تو مجھے اجازت دو کہ میں خود جا کر معاملہ طے کروں۔

محمد (صلی اللہ علیہ وسلم) نے صلح کی معقول شرطیں پیش کی ہیں — کمچاہ کم ہوا اور سفارت کا باقاعدہ آغاز ہو گیا۔

### ابل حق کا عزم

ادھر سفارت اپنا کام کر رہی تھی اور ادھر شرپسند خاموش نہ تھے۔ وہ کسی طرح لڑائی شروع کر دینا چاہتے تھے۔ بار بار اشتعال انگیزی کی کوشش کرتے تھے۔ جھوٹی جھوٹی ٹولیاں مسلمانوں کے پڑاؤ میں گھستی تھیں، پھر چھینتے تھے، تیر چلاتے تھے۔ لیکن قافلہ حق کے راہی صبر و تحمل کی تصویر بنتے ہوئے تھے۔ قائد صادق صلی اللہ علیہ وسلم نے ہدایت فرمادی تھی کہ: ہمیں ہر زیادتی کو برداشت کرنا ہے اور لڑائی سے حتی الامکان چھانا ہے، لالا یہ کہ ہم مجبور کر دیے جائیں۔ کیا مجال تھی کہ مسلمان اس ہدایت سے سرموخرا ف کریں۔ ہر شخص پوری ہوشیاری اور سمجھداری کے ساتھ اس بنیادی ہدایت کی روشنی میں ہرنی صورت حال کا مقابلہ کر رہا تھا۔

یہی حلم، تدبیر، حکمت، صلح پسندی، صبر و ثبات اور اطاعت امر کا جذبہ تھا، جس کی وجہ سے مخالفین حق اپنی ایک زبردست چال میں ناکام ہو گئے اور ان کی ساری فتنہ انگیزیاں بے نتیجہ رہیں۔ لیکن کیا یہ صلح پسندی اور تحمل و برداشت کسی کمزوری کا نتیجہ تھا؟ یا اس سے اہل حق کے عزم میں کوئی کمی واقع ہو گئی تھی؟ — نہیں، ان کا جذبہ سرشاری اپنے عروج پر تھا، حق کی حیثیت اپنے حقیقی رنگ میں موجود تھی، فدا کاری کا داعیہ ہر عمل سے نمایاں تھا۔ اور پھر تحمل و برداشت کی بھی ایک حد تھی۔ داعی اپنے اصلی عزم کا اظہار بر ملا کر رہا تھا اور حق کی خاطر جینے اور حق کی خاطر

جان دے دینے کا جذبہ پورے کارروان حق میں کار فرماتھا۔

اور اس کا اعلیٰ ترین مظہر، بیعتِ رضوان ہے! (جاری)